

आदिवासी घटक कार्यक्रमांतर्गत सन २०२३-२४  
या आर्थिक वर्षात अनुसूचित जमाती प्रवर्गातील  
उद्योजकांसाठी विशेष सामूहिक प्रोत्साहन या  
योजनेकरीता निधी वितरीत करणेबाबत.  
(लेखाशिर्ष २८५२ ए ०१३)

महाराष्ट्र शासन  
आदिवासी विकास विभाग  
शासन निर्णय क्रमांक: बीयुडी-२०२२ / प्र.क्र.०९ / कार्यासन-६  
मंत्रालय विस्तार, मुंबई-४०० ०३२  
दिनांक: २८ मार्च, २०२४.

**वाचा :-**

- १) वित्त विभाग, शासन परिपत्रक क्र.अर्थसं-२०२३/प्र.क्र.४०/अर्थ-३, दि.१२.०४.२०२३,  
दि.०८.१२.२०२३, दि.०५.०२.२०२४ व दि.०४.०३.२०२४.
- २) उद्योग विभाग नस्ती क्र.पूरक-२०२४/प्र.क्र.२३/उद्योग-८

**प्रस्तावना :-**

आदिवासी घटक कार्यक्रमांतर्गत उद्योग विभागामार्फत उद्योग संचालनालयाने महाराष्ट्र राज्यात उद्योजकीय प्रोत्साहनासाठी महाराष्ट्र उद्योजकता विकास केंद्र, औरंगाबाद व मे.मिटकॉन, पुणे या संस्थांमार्फत राबविण्यात आलेल्या निवासी उद्योजकता विकास प्रशिक्षण कार्यक्रमासाठी अनुसूचित जमाती प्रवर्गातील उद्योजकांसाठी विशेष सामूहिक प्रोत्साहन या योजनेतून सन २०२३-२४ च्या अर्थसंकल्पित तरतुदींतून रु.३१४.०० लाख इतका निधी वितरीत करण्याबाबत वित्त विभागास प्रस्ताव सादर करण्यात आला होता. उपरोक्त प्रस्तावास वित्त विभागाने दिलेल्या मान्यतेस अनुसरून निधी वितरणाची बाब शासनाच्या विचाराधीन होती.

**शासन निर्णय :-**

आदिवासी घटक कार्यक्रमांतर्गत मागणी क्र.टी-५ मधील २८५२-उद्योग या मुख्य लेखाशीर्षाखाली अनुसूचित जमाती प्रवर्गातील उद्योजकांसाठी विशेष सामूहिक प्रोत्साहन या योजनेसाठी सन २०२३-२४ या आर्थिक वर्षाच्या अर्थसंकल्पीत तरतुदींतून खालीलप्रमाणे निधी वितरीत व खर्च करण्यास मान्यता देण्यात येत आहे :-

(रु. लाखात)

योजनेचे नाव	लेखाशिर्ष	बाब	सन २०२३-२४ साठी सुधारीत अंदाज	सदर शा. नि. अन्वये वितरीत करण्यात येत असलेली तरतूद
१	२	३	४	५
अनुसूचित जमाती प्रवर्गातील उद्योजकांसाठी विशेष सामूहिक प्रोत्साहन	२८५२ ए०१३	३३, अर्थसहाय्य	३१४.०१	३१४.००

२. उपरोक्त प्रमाणे रु.३१४.०० लाख (अक्षरी रुपये तीन कोटी चौदा लाख फक्त) इतका निधी प्रशासकीय विभाग प्रमुख म्हणून प्रधान सचिव, उद्योग विभाग यांना अर्थसंकल्पिय निधी वितरण प्रणालीवर वितरीत करण्यात येत आहे.

३. सदर शासन निर्णयान्वये वितरीत करण्यात आलेला निधी खर्च करताना नियंत्रक अधिकारी यांनी महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन क्र.२ मधील नमूद शासन परिपत्रकातील दिलेल्या निर्देशांचे काटेकोरपणे पालन करावे.

४. सदर उपलब्ध करून दिलेल्या तरतूदीतून झालेल्या खर्चाचा अहवाल, लेखाशिर्षनिहाय / उपलेखाशिर्षनिहाय साध्य झालेले भौतिक उद्दिष्टाबाबतची माहिती, निधी उपयोगिता प्रमाणपत्र इ. माहिती आदिवासी विकास विभागास प्रत्येक महिन्याच्या १० तारखेपर्यंत पाठवावी.

५. नियंत्रण अधिकारी व विभाग प्रमुख यांनी आदिवासी उपयोजना क्षेत्रात, आदिवासी उपयोजना बाह्य क्षेत्रात केलेला खर्च स्वतंत्रपणे नोंदविला जाईल याची दक्षता घ्यावी, जेणेकरून शासनाला आदिवासी क्षेत्रातील व उपयोजना क्षेत्राबाहेरील योजनांवर होणाऱ्या खर्चावर संनियंत्रण ठेवता येईल.

६. आदिवासी घटक कार्यक्रमांतर्गत उपलब्ध करून दिलेल्या तरतूदीतून आदिवासी उपयोजना क्षेत्रात पायाभूत सुविधा निर्माण करण्याबाबतच्या तसेच वैयक्तिक लाभाच्या योजना घेण्यात याव्यात आणि आदिवासी उपयोजना बाह्य क्षेत्रात फक्त वैयक्तिक लाभाच्या योजना घेण्यात याव्यात.

७. सदर शासन निर्णय संदर्भाधीन क्र.१ मधील वित्त विभागाच्या मधील शासन परिपत्रकांन्वये प्रशासकीय विभागास प्रदान केलेल्या अधिकारात व वित्त विभागाचा अनौपचारिक संदर्भ क्र.३८२-२०२४/व्यय-१४, दि.२७.०३.२०२४ अन्वये निर्गमित करण्यात येत आहे.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४०३२११०२६४८४३२४ असा आहे. सदर आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र दे. भवारी)  
कार्यासन अधिकारी, महाराष्ट्र शासन

प्रत,

- १) मा. मंत्री, आदिवासी विकास यांचे खाजगी सचिव, मंत्रालय, मुंबई.
- २) प्रधान सचिव, उद्योग विभाग, मंत्रालय, मुंबई.
- ३) सचिव, आदिवासी विकास विभाग यांचे स्वीय सहायक, मंत्रालय, मुंबई.
- ४) आयुक्त, आदिवासी विकास, महाराष्ट्र राज्य, नाशिक.
- ५) ग्रंथपाल, महाराष्ट्र विधानमंडळ सचिवालय, ५ वा माळा, विधानभवन, मुंबई.
- ६) महालेखापाल (लेखापरिक्षा)/(लेखा व अनुज्ञेयता), महाराष्ट्र १/२, मुंबई/नागपूर.
- ७) विभागीय आयुक्त, मुंबई / नागपूर/ औरंगाबाद/ नाशिक/ अमरावती/ पुणे.
- ८) अधिदान व लेखाधिकारी, मुंबई.
- ९) निवासी लेखा परीक्षा अधिकारी, मुंबई.
- १०) वित्त विभाग / नियोजन विभाग, मंत्रालय, मुंबई-३२.
- ११) कार्यासन अधिकारी (का-०३), आदिवासी विकास विभाग, मंत्रालय, मुंबई.
- १२) निवड नस्ती (का-६), आदिवासी विकास विभाग.